



**LAWRKHAWMTU:
WATSON GOODMAN**

“CHUNGLAM AṬANGA ṬANPUINA” hi Baibul hmun hrang hrang aṭanga Pathian thu chang inhmehte thupui nei a remkhawm a ni a. Pathian Thu hrilhfiagna ṭha ber chu Baibul thu vek hi a nih ka ring.

Pathian Thu chu ‘**CHUNGLAM AṬANGA**’ lo thleng a ni a, felnaa thinlung rilṭam leh tuihalte tan a ṭangkai tak zet a ni. Miin a sualte a sim a, soal a kalsan a, a thinlung a cheng tura Lal Isua Krista a sawm a, a thinlung zawng zawng a Lal Isua Krista chu Chhandamtu a ni tih a rin chuan, Lalpa chu a hnenah a inlar ang a, amah ringtu thinlungah chuan Ama hlimna leh thlamuanna a pe ang. Kum 1937-ah hei hi ka hrefiah tawh a, chumi achin tun thlengin Lalpa nena kan in pawlna ka la ti chat ngai lo. I Lal leh Chhandamtu a la pawm lo i nih chuan, **TUNAH** hian A hnena inpe nghal turin ka rawn a che.

—Watson Goodman

Text from Mizo Bible, Copyright Bible Society of India. Used by permission.

PATHIAN HMANGAIHNA

1

Rom 5:8

Nimahsela, Pathian chuan a mi hmangaihna chu fak tlâkin a lantîr a, mi sualte kan la nih laia Krista kan aia a thih avâng khân.

Johana 13:1

Tin, Kalhlên Kût hmain Isuan he khawvêl hi chhuahsana, Pa hnêna a kal hun a thleng tawh tih a hria a, amaha mi khawvêla awm a hmangaih thinte chu, a tâwp thleng pawhin a hmangaih reng a.

Thu Puan 1:5

Isua Krista, thu hretu rinawm tak, mitthi zing ata piang hmasa bera leh leia lalte rorêltu hnên ațang te chuan, khawngaihna leh

remna in hnênah awm rawh se. Min hmangaiha, a thisenin kan sualte lak ata min tlan chhuaka.

Johana 3:16

Pathianin khawvêl a hmangaih êm êm a, chutichuan a Fapa mal neih chhun a pe a, amah chu tupawh a ring apiang an boral loh va, chatuana nunna an neih zâwk nân.

Jeremia 31:3

Hmânah ka hnêna LALPA lo lang chuan, heti hian a ti: A ni, hmangaih tâwp lovin ka hmangaih chia, Chuvângin lainatnain ka hruai haw che.

I Timothea 3:16

Tin, Pathian ngaihsakna thurûk chu hnial rual lohvin a ropui a ni: Tisaa lo langa, Thlarauva thiam changa, Vântirhkohte hmuhâ, Jentailte zînga tlângaupuia, Khawvêlah hian mite rina, Ropuinaa hruai chhoh tâka chu.

Matthaia 1:22, 23

Tin, Lalpan zâwlnei kaah, Ngai teh, nula thianghlim chu a rai ang a, Fapa a bring ang a, a hmingah Emmanuela an sa ang, tia a sawi kha a lo thlen theihna tûrin chûng zawng zawng chu a lo awm a ni. (Emmanuela chu, Kan hnênah Pathian a awm, tihna a ni).

Johana 14:9, 10a

Isuan a hnênah, Philip, hei leh chen hi in hnênah ka awm a, chuti pawhin mi hre lo maw? Tupawh mi hmu chu Pa hmu a ni. "Pa chu keini min hmuhtir rawh", eng ti tiha i ti nge ni? Kei Paa ka awm leh Pa keimahah a awm tih i awi lo vem ni?

Johana 1:1, 14

A tîrin Thu a awm, Thu chu Pathian hnênah a awm, Thu chu Pathian a ni... Tin, Thu chu tisaah a lo chang a, kan zingah a awm ta a. (Pa fa mal neih ropui angin a ropuizia kan hmu,) khawn-gaih leh thutakin a khat.

I Johana 4:15

Tupawh, "Isua Pathian Fapa a ni", tia ãan apiang chu, amahah chuan Pathian a awm reng a, ani pawh chu Pathianah a awm reng bawh a ni.

Isaia 9:6

Kan tân naupang a lo piang a, fapa pêkin kan awm ta a; rorêlna chu a kokiah a chuang ang a: a hmingah chuan Maka, Remruat-tua, Pathian Chaka, Chatuan Pa, Remna Lal an ti dâwn si a.

Luka 1:35

Tin, vântirkoh chuan a chhâng a, a hnênah, Thlarau Thianghlim i

chungah a lo thleng ang a, Chungnungbera thiltihtheihnain a hliakhuh ang che; chuvângin mi thianghlim lo piang tûr pawh chu Pathian Fapa an ti ang.

Kolossa 2:9

Amahah chuan Pathian famkimna tinrêng chu taksa neiin a awm reng si a.

Matthaia 17:5

A la sawi lai mêkin, ngai teh, chhûm vâr takin anmahni a rawn hliah ta a; tin, ngai teh, chhûm ațang chuan awin, "Hei hi ka Fapa duh tak, ka lawm êm êma chu a ni; ama thu ngai rawh u", a ti a.

Johana 8:23

Tin, ani chuan an hnênah, Nangni hnuai lama chhuak in ni; kei zawng chung lama chhuak ka ni; nangni he khawvêla chhuak hi in ni; kei zawng he khawvêla chhuak hi ka ni lo.

Johana 11:25

Tin, Isuan a hnênah, Kei hi thawhleha leh nunna chu ka ni; tupawh mi ring chu thi mah sela a nung reng ang.

Johana 6:35

Tin, Isuan an hnênah, "Kei hi nunna chhang chu ka ni; tupawh ka hnêna lo kal chu a ril a tâm lo vang, tupawh mi ring chu engtikah mah a tuihâl lo vang."

Johana 13:13

Nangnin Zirtirtu leh Lalpa mi ti tîn; in ti dik e, ka ni ngei rêng a.

Johana 9:5

Khawvêla ka awm chhûngin khawvêl êntu ka ni, a ti a, a chhâng a.

Johana 8:58

Isuan an hnênah, "Tih tak meuhvin, tih tak meuhvin ka hrilh a che u, Abrahamama awm hma pawhin ka awm", a ti a.

Johana 10:7

Chutichuan, Isuan an hnênah a sawi leh a, Tih tak meuhvin, tih tak meuhvin ka hrilh a che u, Kei hi berâm kawngkhâr chu ka ni.

Luka 5:5, 6

Tin, Simonan a hnênah, “Zirtirtu, rim takin zankhuain kan bei a, engmah kan man lo va, nimahsela i thuin lênte ka dêng leh ang e”, a ti a, a chhâng a. Tin, an han den chuan sangha nasa tak an khuh a, an lênte chu a chat pheuh pheuh va.

Matthaia 14:19-21

Tin, hlobet chung a ðu tûrin mipuite chu thu a pe a, chhangpêr panga leh sangha pahnih chu a la a, van lam enin mal a sâwm a, a phel a, chhangpêrte chu zirtirte hnênah a pe a, tin, zirtirte chuan

mipuite hnênah an pe a. Tin, an vaiin an ei a, an puar ta hlawm a; an ei bâng nawi pawh chu bâwmrâng sâwm leh pahnih an rût khat a. A eitute chu, hmeichhia leh naupang tiam lovin, patling hlîr pawh sângnga lai an ni a.

Matthaia 20:30, 34

Tin, ngai teh, mitdel pahnih kawng sîra ðu chuan Isua a kal tih an hriat veleh, “Lalpa, Davida fapa, min khawngaih rawh”, tiin, an au va... Tichuan, Isuan a khawngaih êm êm a, an mit a dek a; tichuan an hmu thei ta nghâl a, amah chu an zui ta a.

6 ISUA KRISTA CHU SIAMTU LEH LALPA A NI

Hebrai 1:2

Pathian, . . . hêng ni tâwpah hian keimahni hnênah a Fapaah chuan thu a sawi ta. Chu mi chu engkim rochungtuah a ruat a, chu mi pawh chuan khawvêlte chu a siam a.

Tirkkohte 2:36

Chutichuan, Isua, in khenbeha ngei kha, Pathianin Lal leh Krista ni fâwmin a siam ta tih, Israel hnam tinin hre mawlh rawh se, a ti a.

Kolossa 1:16

Amahah chuan engkim siam a ni a, vâna awmte, leia awmte nêh, hmuh theihhte, hmuh theih lohte

nên, lal̄huthphahte pawh, rorêl-nate pawh, lalnate pawh, thuneih-nate pawh; engkim ama siam a ni, ama ta tûr bawka siam a ni.

Rom 14:9

Krista thihna leh a lo nun lehna chhan chu, mi nung leh mitthi Lalpa a nih theihna hi a ni si.

Johana 1:3

Engkim a zain ama siam a ni; thil siam zawng zawng hi ama siam loh engmah a awm lo.

I Korinth 1:9

Pathian, a Fapa Isua Krista kan Lalpa pâwlnaa ko lûttu che u kha, a rinawm a ni.

ISUA KRISTA CHU MITIN ROREL SAKTU A NI 7

Rom 14:10

Nimahsela, nanging engatinge i unau i sawisêl ni? a nih loh leh, nanging engatinge i unau i hmusit ni? Pathian rorêlna ðhutphah hmaah kan vaiin kan la ding dâwn si a.

Matthaia 25:32

A hmaah chuan hnam tin an in-khâwm ang a; berâm vêngtuin kêl zing ata a berâmte a hlîr angin an-niho chu a hlîr ang a.

Johana 5:22

Pain tuma thu a rêl sak ngai lo, thu zawng zawng Fapa a rêltîr ta zâwk.

Rom 2:16

Pathianin, ka Chanchin ðha sawi anga, mihringte thurûk Isua Krista hmanga a ngaihtuah niah chuan.

II Timothea 4:1

Pathian mithmuh leh, mi nung leh mitthi ngaihtuahtu tûr Krista Isua mithmuhah chuan, a inlârna leh a ram chhâlin, ðhahnemngai takin ka hriattîr a che.

Tirkkohte 10:42

Ani chu mitthite leh mi nungte chungâ Rorêltua Pathian ruat chu a ni tih, mi hnêna tlângaupui leh hriattîr tûrin Pathianin thu min pe a ni.

8 TLANNA CHU KRISTA-AH CHAUH A NI

Johana 10:9

Kei kawngkhâr chu ka ni; tupawh keimahah a luh chuan, humhimin a awm ang a, a lûtin a chhuak ang a, ei tûr a hmu bawh ang.

Johana 14:6

Isuan a hnênah, Keimah hi kawng leh thutak leh nunna ka ni; keimaha kal lo chu tumah Pa hnênah an thleng ngai lo.

Johana 8:24

Chuvângin, in hnênah, In sual nei rengin in thi ang, ka tih kha; ani chu ka ni tih in awi loh chuan, in sual nei rengin in thi mawh ang, a ti a.

Hebrai 5:9

Tichuan, tihthatfamkima lo awmin, a thu awi zawng zawngte tân chatuana chhandamna bulpui a lo ni ta.

Hebrai 7:25

Chutichuan, amaha Pathian hnêna lo kalte chu a tâwp khâwk thlengin a chhandam thei bawh a ni, anmahni tawngtai sak tûrin chatuana a nun reng avângin.

Tirkkohte 4:12

Mi dang tuma hnênah chhandamna a awm lo; vân hnuaia, mihring sak zingan, min chhandam tûr hming dang rêng a awm lo, a ti a.

TLANNA CHU KRISTA-AH CHAUH A NI 9

Kolossa 1:12-14

Pa, ênga mi thianglimhote ro chu tawm ve tlaka min rawn si-amtu hnênah chuan lâwm thu hrilin, kawng tinrênga amah ti-lungawi tûrin Lalpa zui tlâkin in awm thei ang. Ani chuan thim thuneihna laka min chhan chhua-kin, a Fapa hmangaih taka ramah chuan min kaitir ta a; amahah chuan kan tlanna kan hmu a ni—kan sualte ngaihdamna chu.

Luka 19:10

Boralte zawnga chhandam tûrin Mihring Fapa hi a lo kal a ni rêng a ni, a ti a.

Nangni erawh chu ama zârah Krista Isuaah chuan in awm a ni;

ani chu Pathian hnên ata kan tân finnaah siam a ni, felnaah te, thianglimnaah te, tlannaah te nên. —I Korinth 1:30

Tita 2:14

Ani chuan bawchhiatna zawng zawng lak ata min tlan theihna tûr leh, chi tlan bik, thil tsa tiha thahnemngai, ama tâna a tihthi-anglim theihna tûrin kan aiin a inpêk kha.

Thu Puan 5:9

Nang, lehkhabu chu laa, a chhinchhiahnate phelh tlak i ni e; Talhin i awm tawh a, Chi tina mi te, tawng tina mi te, Mi tina mi te, hnam tina mi te, Pathian tân i thisenin i lei a.

Rom 5:9

Chutichuan, a thisena thiam chantira kan awm tawh hnu hian, amah avângin Pathian thirnurna lak ata chu chhandamin kan awm ngei ang.

Ephesi 1:7

A thisen avângin amahah chuan kan tlanna kan nei a ni—a khawngaihna ngahzia ang zêla kan bawchhiatnate ngaihdamna chu.

I Petera 1:18, 19

In thlahtute pêk chhâwn, in awm dân engkhaw ni lawilo lak ata chu, thil chhe thei, tangka leh rangkachaka tlan in ni lo va, berâm no hmêlhem lo leh bawh-

hlawh kai lo thisen anga, Krista thisen hlu chuan tlan in ni zâwk tih in hre si a.

I Johana 1:7

Amaherawhchu, amah chu êngah a awm angin keini pawh ênga awm kan nih chuan, kan in-pâwl tlâng a, tin, a Fapa Isua thisenin kan sual zawng zawng min tlenfai sak thîn a ni.

Hebrai 9:14

Krista, chatuana Thlarau zâra hmêlhem lova Pathian hnêna in-hlâna thisen chuan, Pathian Nung rawng bâwl tûrin in chhia leh tha hriatna chu thiltih thite lakah chuan a va tithianghlim dâwn nasa êm!

KRISTA RIN AVANGA CHHANDAMNA

11

Ephesi 2:8, 9

Rinna avânga khawngaihnaa chhandam in ni si a; chu pawh chu nangmahnia chhuak a ni lo va, Pathian thilpêk a ni; thiltih avâng a ni lo ve, chutilochuan min an chhuang dah ang e.

Rom 5:1

Chuvângin, rinna avânga thiam changa awmin, kan Lalpa Isua Krista avângin Pathian nên in-remîn i awm ang u.

Galatia 5:6

Krista Isuaah chuan serhtan engmah a sâwt lo, serhtan loh pawh engmah a sâwt hek lo; rinna, hmangailhnaa thawh erawh chu, a sâwt a ni.

I Johana 5:4

Pathian hrin tawh phawt chuan khawvêl a ngam zêl si a; hei hi a ni, khawvêl hneha ngamna chu, kan rinna hi.

Johana 20:31

Nimahsela, hêng hi, Isua chu, Krista, Pathian Fapa a ni tih in rinna tûr leh, in rin a, a hminga nun in neihna tûrin ziak a ni.

Johana 6:28, 29

Tin, anni chuan a hnênah, Pathian hna kan thawh theih nân thil engnge kan tih tûr? an ti a. Tin, Isuan an hnênah, Pathian hnathawh chu hei hi a ni, a mi tirh hi ring ula, a ti a, a chhâng a.

Sâm 103:11

Vân khi lei chung sâng taka a awm angin, Amah ðihtute chung a ngilneihna chu a nasa a ni.

Sâm 103:17

LALPA ngilneihna erawh chu amah ðihtute chungah chuan chatuan ata chatuan thlengin a awm ang a, A felna pawh an tuchhuan thlengin a awm ang.

Mika 7:18

Nang anga khawlohna ngai-damtu leh a rochan la awm chhün bawhchhiatna kal pêtlu Pathian tunge awm? a thinrimna chu kumkhuain a vawng reng lo, khawngaihnaah a lâwm êm êm ðhin avângin.

Sâm 108:4

I ngilneihna chu vân khûm khawpin a nasa si a, I thutak chuan vân dumte khi a tawng hial baw a.

Ṭah Hla 3:22, 23

Tihborala kan awm lo hi LALPA zahngaihna a lo ni, a lainatnate chu a kang ngai loh avângin. An thar zêl ðhin tûk tinin, i rinawmna a ropui e.

Tita 3:5

Thil fel taka tih, keimahni ngeia tihte chu, chu mi avâng ni lovin, siamtharna silna leh Thlarau Thianghlim siamṭhat lehna chuanin, a kawngaihna ang zêl zâwkin min chhandam ta.

PATHIANIN AMAH PAN TURIN MIN SAWM 13

Isaia 55:1

Hawh u, tuihâl apiangte u, tuihte hian lo kal rawh u, tangka nei lote pawh; lo kal ula, lei ula, ei rawh u; a ni, lo kal ula, uain leh hnutetui tangka pe lovin, a man pawh pe lovin lei rawh u.

Johana 7:37

Tin, kût tiak dâwn ni, ni ropui berah chuan, Isua a ding a, a au va, Tupawh a tuihâl chuan ka hnênah lo kal sela in rawh se.

Isaia 1:18

LALPA chuan, Hawh teh u, i ngaihtuah tlâng teh ang u! In sualte chu sen lâw angin awm

tawh mah sela, vûr angin a vâw ang; sen duk angin sen tawh mah sela, berâm hmul angin a awm ang.

Matthaia 11:28

Nangni thawk rim leh phurrit phur zawng zawngte u, ka hnênah lo kal ula, keiman ka chawltir ang che u.

Thu Puan 22:17

Thlarau leh mo chuan, Lo kal rawh, an ti a. A hria apiangin, Lo kal rawh, ti rawh se. Tuihâl apiang lo kal rawh se; a duh apiangin nunna tui hi athlâwnin la rawh se.

14 MI ZAWNG ZAWNG HI PATHIAN FA AN NI VEK LO

I Johana 3:10

He miah hian Pathian fate leh diabolâ fate a hriat a ni; tupawh felna ti lo chu Pathiana chhuak a ni lo, a unau hmangaih lova pawh chu Pathiana chhuak a ni hek lo.

Rom 8:14, 15

Pathian Thlarau hruaia awm apiangte chu, Pathian fate an ni si a. Hlauva awm leh tûrin bawi nihna thlarau in hmu a ni si lo va; fa nihna thlarau in hmu a ni zâwk e, chu thlarau avâng chuan Abba! (Ka Pa!) tiin, kan au ðhin hi.

Sual nei lo leh nuntlangte, chhuan bengtla lo leh tihmawhte zînga Pathian fa sawisêlbote in

nih theihna tûrin chûngho zingah chuan nunna thu hlânin khawvêlah hian tiêngtu angin in lang ðhin. —Philippi 2:15

II Korinth 6:17, 18

Chuvângin, An zîng ata lo chhuak ula, Ahrangin awm rawh u, Thil bawlhhlawh rêng rêng pawh dek suh u, Lalpan a ti, chutichuan, Ka lâwm ang che u a, In tân Pa ka ni ang a, Nangni pawh ka tân fanu fapa in ni ang, Lalpa Engkimtitheia chuan a ti.

Nimahsela, amah lâwm apiang chu, an hnênah Pathian fate nih theihna tûr a pe, a hming ringtute chu. —Johana 1:12

PATHIANIN ZU CHUNGCHANG A SAWI DAN 15

Isaia 5:11

Zu ûm tûra zîng tak taka tho va, uainin a tihruih bûng hma lohva zân rei tak tak thlenga awm ðhînte chu an chung a pik e.

Galatia 5:19-21

Tin, tisa thiltihte chu a lang fiah a ni; chûng chu hêng hi a ni: inngaihna te, bawlhhlawhna te, hurna te, milem biakna te, dawithiamna te, huatna te, inhauna te, thikna te, thinurna te, inkhinna te, awm hranna te, rin hranna te, itsikna te, zu ruihna te, zu hmun hlimna te, chutiangte chu: chûng kawngah chuan tûn hmaa, "Chutiang thil tihhmangte chuan Pathian ram an chang lo

vang", tia ka hrilh lâwk che u ang khân, ka hrilh lâwk che u hi.

Rom 13:13, 14

Chhûna awm angin mawi takin i awm ang u, zu in buai leh zu ruia awm lovin, hur leh inngaih hmanga awm lovin, insual leh initsika awm lovin. Lal Isua Krista chuan inthuam zâwk ulang, in tisa châkna puitlin tûrin engmah insiam suh u.

Thufingte 23:31, 32

Uain a sen kâk laiin en suh, nova a zia a lan lai te, a luan thlâk zaih zaih lai tein; a tâwpah chuan rûl angin a chu a, rûl tûr ðha mi angin mi a chu ðhîn.

Matthaia 22:37, 38

Tin, ani chuan a hnênah, Lalpa i Pathian chu i thinlung zawng zawngin, i thlarau zawng zawngin, i rilru zawng zawngin i hmangaih tûr a ni, tih hi. Chu chu thupêk ropui leh pawimawh ber a ni. Tin, a dawttu, a anpui chu hei hi a ni, Nangmah i inhmangaih angin a vêngte pawh i hmangaih tûr a ni, tih hi.

Marka 10:17-22

... Zirtirtu tha, chatuana nunna ka chan theih nân engtingge ka tih ang? tiin, a zâwt a. Tin, Isuan a hnênah, Engatinge tha mi tih? mi pakhat chauh lo chu tumah tha an awm lo, chu chu Pathian a ni.

Thupêkte chu i hria alâwm—Tual that suh, Uirê suh, Ru suh, Hêk suh, Bum suh, I nu leh i pa chawimawi rawh, tihte hi, a ti a. Tin, ani chuan a hnênah, Zirtirtu, chûng thu zawng zawng chu ka naupan têt ata ka zâwm thin, a ti a. Tin, Isuan amah chu a en a, a hmangaih ta a, a hnênah, Kawng khat i la bâk e; kal la, i neih apiang hralh la, pachhiate hnênah pe rawh, chutichuan vânah ro i nei ang; tin, lo kal la, mi zui ang che, a ti a. Amaherawhchu, chûng thu chungah chuan a hmêl a lo dur ta khup a, lungngai takin a kal bo ta a; sum tam tak nei mi a nih avângin.

Ephesi 5:6

Tuman thu lawi lo maiin bum che u suh se; chûng thil avâng chuan Pathian thinur chu awi lo fate chungah a thleng si t̄hin a.

Jakoba 1:22

Nimahsela, mahni inbumin ngaithlatute chauh ni lovin, thu zâwmtute lo ni zâwk rawh u.

I Korinth 6:9, 10

A nih leh, mi fel lote chuân Pathian ram an luah lo vang tih in hre lo em ni le? Bumin awm suh u; inngaihhmangte emaw, milem betute emaw, uirête emaw, mi hurte emaw, mawngkawhurte emaw, rûkhmangte emaw, mi duhâmte emaw, zu ruihhmangte emaw, mi

hauhmagte emaw, hlêprute emawin Pathian ram an luah lo vang.

Galatia 6:7

Bumin awm suh u; Pathian chu hmusit zia a ni lo ve; miin a theh apiang, chu mi vêk chu a seng bawk dâwn si a.

Galatia 6:3

Mi engmah ni si lovin, mi lian deuhva a inruat chuan, a inbum chawp mai a ni si.

I Johana 3:7, 8

Naute u, tuma bumin awm suh u; felna titu chu a fel a ni, amah a fel ang bawkin. Thil tisualtu chu diabolaa chhuak a ni; diabola chuan a tir ata thil a tisual si a.

Rom 5:12

Chutichuan, mi pakhat avângin sual khawvêlah a lût a, sual avângin thihna a lût bawk a; chutiang bawkin mi zawng zawngin thil an lo tihsual avângin thihnain mi zawng zawng a fan chhuak ta a.

Jakoba 1:15

Tin, châkna chuan no a pai a, sual a hring thîn a; tin, sual chuan a lo puitlinin, thihna a hring thîn.

Ezekiela 18:20

Thil tisualtu chu a thi tûr a ni: fapa chuan a pa khawlohna chu a tuar lo vang a, pa pawhin fapa khawlohna chu a tuar hek lo vang;

mi fel felna chu amahin a têt ang a, mi sual sualna chu amahin a phur ang.

Rom 8:6

Tisa lam thilte duh chu thihna a ni si a, Thlarau lam thil duh erawh chu nunna leh thlamuanna a ni.

Luka 15:32

Hlim tak leh lâwm taka awm tûr a ni rêng alâwm; he i nau hi a thi a, a lo nung leh ta a; a bo va, kan hmu leh ta a ni si a, a ti a, a ti a.

Thufingte 11:19

Felnaa nghet taka ding mi chuan nunna a chang ang a, thil sual ûmtu chuan ama thihna.

Luka 7:14, 15

Tin, a va hnaih a, hlâng chu a khawih a; tichuan, a zâwntute chu an ding ta a. Tin, Rawlthar, Tho rawh, ka ti a che, a ti a. Tin, mitthi chu a ðhu chhuak a, a lo ðawng ta a.

Thu Puan 1:18

Mi Nunga chu ka ni, ka lo thi a, nimahsela, ngai teh, kumkhua atân ka nung leh ta a ni. Thihna leh Mitthi Khaw chabite chu ka nei bawk a.

Johana 11:43, 44

Tin, chutia a ðawng zawh veleh chuan aw ring takin, “Lazar, lo chhuak rawh”, a ti a, a au va. Tin, mitthi chu a kut a ke thlân puana

tuam chungin a lo chhuak ta a, a hmai pawh inhrûkna puana tuam a ni a. Isuan an hnênah, “Phelh ula, kaltîr rawh u”, a ti a.

I Korinth 15:25, 26

A hmêlma zawng zawng a ke hnuaia a dah hma loh chuan ani chu lalah a awm tûr rêng a ni si a. Hmêlma hnubnûng ber tihbova awm tûr chu thihna hi a ni.

Johana 10:17, 18

He mi avângin Pain mi hmang-aih a ni, lâk leh tûra ka nun ka pêk dâwn avâng hian. Tuman mi lâk sak lo vang, keima thu thuin ka pe zâwk dâwn a ni. Pe thei ka ni, la leh thei pawh ka ni. He thupêk hi ka Pa hnênah ka hmu a ni, a ti a.

Deuteronomy 5:7-21

Keimah lo chu pathian dang rêng rêng i nei tûr a ni lo.

Milem siam chawp, chung lam vâna mi emaw, hnuai lam leia mi emaw, lei hnuai lama tuia mi emaw, a eng anpui mah i insiam tûr a ni lo; chûng chu chibai i bûk tûr a ni lo va, an rawng i bâwl tûr a ni hek lo. . . .

LALPA i Pathian hming chu i lam mai mai tûr a ni lo. LALPA chuan a hming lam mai maitu chu thiam loh chantîr lohvin a chhuah dâwn si lo va.

LALPA i Pathianin thu a pêk che angin chawlhni chu thiagh-lim reng tûrin serh rawh. Ni ruk

chhûngin i thawk ang a, i hna zawng zawng chu i thawk tûr a ni

LALPA i Pathianin thu a pêk che angin i nu leh i pa chawimawi rawh

Tual i that tûr a ni lo.

I uire tûr a ni lo.

I ru tûr a ni lo.

I vêngte chungah hretu derah i insiam tûr a ni lo.

I vêngte nupui i awt tûr a ni lo va, i vêngte in emaw, a lo emaw, a bawipa emaw, a bawinu emaw, a bâwngpa emaw, a sabengtung emaw, i vêngte thil a engamah i awt tûr a ni lo, tiin.

Joba 34:21, 22

Mihring awm dân chungah mit a lên a, a pheikhai zawng zawng a hmu vek si. Khawlohna titute an bihrûk theihna tûr thim a awm lo va, thihna daihlim a awm hek lo.

Sâm 139:8, 12

Vânah han lâwn ila, chutah chuan i awm si a: seol-ah mutna siam ila, ngai teh, chutah chuan i awm bawk si a. . . . Thim pawhin i lakah chuan engmah a hliah lo va, zân hi chhûn angin a êng zâwk a ni: i tân chuan thim leh êng hi thuhmun reng a ni.

Jeremia 23:24

Hmun biruah ka hmuh theih loh tûra biru thei an awm dân em

ni? tih hi LALPA thu chhuak a ni. Lei leh vânah hian ka khat a ni lâwm ni? tih hi LALPA thu chhuak a ni.

Thufingte 15:3

LALPA mit chu hmun tinah a awm a, thil ða lo leh ða a enthla reng ðin..

Luka 8:17

Puang lo tûra zêp engmah a awm si lo va, hriat loh tûr leh lang lo tûra thuhrûk engmah a awm hek lo.

Thufingte 15:3

LALPA mit chu hmun tinah a awm a, Thil ða lo leh ða a enthla reng ðin.

PATHIAN NGAIHSAKLOTE CHATUAN HREMNA TUR CHU

Matthaia 13:41, 42

Mihring Fapa hian a vân-tirhkohte chu a tir chhuak ang a, a ram ata tisualtirtute leh thil ti-sualtute zawng zawng chu an thiar chhuak ang a, rawh tuina meiah chuan an paih ang; chutah chuan ãah leh ha ãhial chu a awm ang.

Matthaia 18:8

Tin, i kutin emaw, i kein emaw, a tihtlûk che chuan, tan la, paih daih rawh; kut pahnih emaw ke pahnih emaw neia kumkhaw meia paih ai chuan, piangsualin emaw kebain emaw nunnaa luh i tân a ãha zâwk e.

II Petera 3:7

Nimahsela, tânah vân-te leh lei awmte hi chu mi thu avâng vêk chuan Pathian ngaihsak lo mite rorêl leh boral ni atân khêkin, mei atân khâwl khâwm a ni tawh.

Sâm 9:17

Mi suaksualte chu Seol-ah an kir leh ang, hnam tin Pathian theihngihl hmang zawng zawng-te chu.

Matthaia 25:46

Tin, chûng chu kumkhaw hremnaah an kal ang a; mi felte erawh chu kumkhaw nunnaah an kal ang, a ti a.

Tirhkohte 17:31

Ni a tiam avângin; chu mi niah chuan, a mi ruata chu, leia mite fel takin a ngaihtuahtîr ang; chu chu, Pathianin amah chu mitthi zîng ata kaithovin, mi zawng zawng hnênah a hriattîr tawh a ni, tiin.

II Petera 2:9

Lalpa chuan amah ngaih-saktute chu thlêmna ata chhan chhuah dân leh, fel lote chu rorêl ni atân chuan hrem chungah khêk dân a hria.

I Johana 4:17

He miah hian kan chungah hma-ngaihna a famkim tawh, rorêl nia hlau lova kan awm theihah hianin;

ama awm anga khawvêlah hian kan awm avângin.

Hebrai 9:27

Tin, mihring tân vawi khat thih ruat a ni, chu mi hnuah chuan rorêlna a awm ang.

II Korinth 5:10

Mi tinin, taksaa thil tihte, a chhia a thain, kan tih ang zêla kan hmuh theuh theihna tûrin, Krista rorêlna thutphah hmaah chuan tihlanin kan awm vek tûr a ni si a.

Rom 14:12

Chutichuan, kan zain Pathian hnênah mahni chanchin kan sawi theuh tûr a ni.

Rom 9:16

Chuvângin, a duhtu avâng a ni lo va, a tlantu avâng a ni hek lo, a khawngaihtu Pathian avâng a ni zâwk e.

I Petera 5:5

... Pathianin chapote a dodâl a, inngaitlâwmte erawh chu khawngaihna a pe si ðhin.

Tirhkohte 4:33

Tin, tirhkohte chuan awiawm takin Lal Isua thawhleh thu an hriattir ðhin a; an zaa chungah khawngaihna nasa tak a awm a.

Rom 5:15

Nimahsela, thilthlâwnpêk chu sualna nêh a inang lo bawh. Mi

pakhat sual avâng mah khân mi tam tak chu an thih si chuan, Pathian khawngaihna leh mi pakhat Isua Krista khawngaihna avâng thilpêk chu mi tam tak chungah vûrin a awm ngei ang.

II Korinth 8:9

Kan Lalpa Isua Krista khawngaihna chu, a retheihna avâng in lo hausak theihna tûrin hausa mah sela nangmahni avâng ngeiin a lo retheih tâk kha, in hre si a.

II Korinth 9:15

A thilpêk sawi hleih theih loh avângin Pathian hnênah lâwm thu awm rawh se.

Tirhkohte 17:30

Chutichuan, Pathianin kan hriat loh laite a haider t̄hîn a; nimabsela, t̄nâh hian ram tina mi zawng zawng sim t̄u thu a pe ta a ni.

Luka 13:3

Ni suh e, ka hrilh a che u, nangni pawh in sim loh chuan chutiang bawkin in boral vek ang.

Tirhkohte 3:19

Chuvângin in sualte thai bo a nih theih nân sim ula, hawi kîr leh rawh u, chutichuan Lalpa hnên ata harh hunte a lo la thleng thei ang a.

Tirhkohte 2:38

Tin, Petera chuan an hnênah, Sim ula, in sual ngaihdam nân Isua Krista hmingin bap̄tisma chang t̄heuh rawh u; tichuan, Thlarau Thianghlim p̄k hi in hmu ang.

II Korinth 7:10

Pathian duhzâwng anga lungngaihna chuan, chhandamna t̄urin, inchhîrna thlen lo simna chu a siam si t̄hîn a; khawvêl lungngaihna erawh chuan thihna a siam zâwk t̄hîn.

Matthaia 3:2

... Sim rawh u! vân ram chu a hnai tawh e

Matthaia 6:14

Mi an bawhchhiatte in ngaihdam chuan, in Pa vâna miin a ngaidam ve ang che u.

Thu Puan 3:20

Ngai teh, kawngkhâr bula dingin ka kik hi; tupawhin ka aw hriaa, kawng a hawn chuan, a hnênah ka lût ang a, a hnênah zanriah ka ei ang a, ani pawhin ka hnênah a ei baw k ang.

Isaia 55:7

Mi suaksual chuan a awm dân chu bânsan sela, mi fel lo chuan a ngaihtuahte chu bânsan baw k rawh se: LALPA hnênah kîr leh rawh se, tichuan anin a lo khawngaih ang; kan Pathian

hnênah kîr leh rawh se, anin a ngaidam nasa khawp dâwn si a.

Ezekiela 18:21

Amaherawhchu mi sual chuan a thil sual tih zawng zawngte a hawisana, ka dân siamte a vawna, dân chu zâwma thil fel a tih chuan a pung ngei ang, a thi lo vang.

Tirhkohte 5:31

Amah ngei kha Pathianin Lalah leh Chhandamtua awm atân a ding lamah a chawimawi ta a, Israelte sual simtîr tûr leh ngaidam tûrin.

Tichuan, Isuan an rinzia chu a lo hmuhin, zeng hnênah chuan, Ka fa, i sualte ngaihdam a ni tawh e, a ti a.

—Marka 2:5

Tita 2:11, 12

Mi zawng zawng hnênah chhandamna rawn thlenin Pathian khawngaihna a lo lang ta si a; Pathian ngaihsak lohna leh khawvêl châknate bânsanin, tûn lai khawvêlah hian insûm leh fel tak leh Pathian ngaihsakin kan awm tûr a ni tih min zirtîr a.

Kolossa 3:2

Chung lama thil awmahte chuan in rilru nghat tlat rawh u, leia thil awmahte chuan nghat lovin.

I Johana 2:15, 16

Khawvêl hi hmangaih suh ula, khawvêla thil awmte pawh hi hmangaih hek suh u. Mi tupawhin

khawvêl hi a hmangaih chuan, Pa a hmangaihna amahah a awm lo. Khawvêla thil awm zawng zawng, tisa châkna te, mit châkna te, dam chhûng ropuina lem te hi Paa chhuak a ni lo va, khawvêla chhuak a ni zâwk si a.

Ephesi 5:11

Tin, thim thiltih rah nei ngai lovahte chuan telna rêng nei suh ula, tel ahnêkin a thiam lohzia hriattîr zâwk rawh u.

Isaia 1:16

Insil ula, intifai rawh u; ka mithmuh phâk lohvah in thiltihte hi a suauna chu dah bo rawh u; sual tih hi bâng tawh ula.

Ezekiela 36:26

Thinlung thar ka pe ang che u a,
in chhôngah thlarau thar ka dah
ang: in tisa ata thinlung, lung
anga sak chu ka la bo ang a,
thinlung, tisa anga nê m ka pe
zâwk ang che u.

I Johana 2:29

Amah chu mi fel a ni tih in hriat
chuan, mi tupawh felna ti chu
ama hri a ni tih in hria e.

I Johana 5:18

Tupawh Pathian hri n chuan thil
a tisa lo tih kan hria e; Pathian
Hrina khân amah chu a hum reng
a, Mi Sual chuan tawh pawh a
tawh thei lo rêng a ni.

II Korinth. 5:17

Chu mi avâng chuan tupawh
Kristaa a awm chuan, thil siam
thar a lo ni a; thil hluite chu a ral
ta a; ngai teh u, a lo thar ta.

Johana 3:3

Tin, Isuan a chhâng a, a hnênah,
Tih tak meuhvin, tih tak meuhvin
ka hrih a che, Mi tupawh an pian
thar loh chuan, Pathian ram an
hmu thei lo vang, a ti a.

I Petera 1:23

Chi chhe thei lakah ni lovin,
Pathian thu nung reng leh awm
rengah chuan, chi chhe thei lo
laka piang thar in ni zâwk si a.

SUAL LAKA THI TAWH — KRISTAA THOLEH 29

Ephesi 2:1, 6

Nangni pawh in bawchhiat leh in sualte avânga thi in nih lai khân a tinung che u a ni; . . . Krista Isuaah chuan ama rual vêka min kaithovin, vân hmunahte ama hnênah min ðhuttir ta a.

Kolossa 3:1

Chutichuan, Krista hnênah kaihtawhin in awm ve tawh chuan, chung lam, Pathian ding lama ðhu Krista awmnaa thil awmte chu zawng rawh u.

I Petera 2:24

Sual lamahte thi tawhin felna lamah kan nun theih nân amah ngeiin thingah khân a taksain kan

sualte a phur a; amah vuakna vualte chuan tihdamin in awm ta a.

Galatia 5:24

Tin, Krista Isua mite chuan tisa chu, a sual ngaihtuahna leh a châknate chawpin, an khêngbet ta.

Rom 6:2, 11

Keini sual kawnga thi tawh, sualin engtingge kan la nun theih cheu vang? . . . Chutiang bawkin nangni pawh sual lam kawngah thi tawhah inruat ula, Pathian lam kawngah erawh chuan Krista Isuaah nungah inruat rawh u.

Galatia 6:8

Mahni tisa lama thehtu chuan tisa mi chhiatna a seng ang a; Thlarau lama thehtu erawh chuan Thlarauva mi chatuana nunna a seng dâwn a ni.

Johana 3:14, 15

Tin, Mosian thlalêrah rûl a khaikân ang khân, Mihring Fapa hi khaikânin a awm bawk tûr a ni; tupawh a ring apiangin amah avânga chatuana nunna an neihna tûrin.

Johana 3:36

Tupawh Fa ring apiangin chatuana nunna an nei tawh; ni-mahsela, tupawh Fa thu awi lo apiangin nunna an nei lo vang a.

Pathian thinur an chungah a awm reng zâwk a ni, a ti a.

Johana 17:3

Hei hi chatuana nunna a ni, nang Pathian tak चाह leh i tirh Isua Krista briat hi.

Tih tak meuhvin, tih 'tak meuhvin ka hrilh a che u, Tupawh ka thu briat, mi tirtu ring chuan, chatuana nunna a nei tawh, thiam lohvin a awm lo va, thihna ata a chhuak a, nunnaah a lût ta zâwk a ni.

—Johana 5:24

Rom 6:23

Sual man chu thihna a ni si a; Pathian thilthlâwnpêk erawh chukan Lalpa Krista Isua zârah chuan chatuana nunna a ni.

Isaia 32:17

Tin, felna hnathawh chu remna a ni ang a, felnaa thil chhuak chu kumkhuaa muang taka awmna leh ring tlata awmna a ni ang.

Johana 14:21

Tupawh ka thupêkte- neia, zâwm chu, mi hmangaihtu a ni; tupawh mi hmangaih chu, ka Pain a hmangaih ang, kei pawhin ani chu ka hmangaih ang a, a hnênah ka inlâr ang, a ti a.

Thlarau ngei chuan keimahni thlarau nên, Pathian fate kan ni tih min hriattîr ðhin. —Rom 8:16

I Johana 3:18, 19

Naute u, thu chauhvin i hmangaih suh ang u khai, lei

chauhvin i hmangaih hek suh ang u, thiltih leh tih tak zetin ni zâwk rawh se. Chu miah chuan thutaka mi kan ni tih kan inhria ang a, kan rilruin thiam loh min chantîrna kawngah chuan ama mithmuh ngeiah kan rilru kan thlêm dai bawk ang.

Galatia 4:6

Tin, fa in nih avângin Pathianin a Fapa Thlarau chu, Abba! (Ka Pa!) tia auvin, kan thinlungah a rawn tîr a.

I Johana 4:13

Amaha kan awm reng leh amah chu keimahniah a awm reng tih he miah hian kan hria, a thlarau min pêk tawh avâng hian.

Johana 17:13

Nimahsela, tûnah i hnênah ka lo haw dâwn ta; khawvêlah hêng thu hi ka sawi a ni, ka lâwm anmahnia an neih kimna tûrin.

Rom 14:17

Pathian ram chu ei leh in lam thu a ni si lo va, felna te, remna te, Thlarau Thianghlina lâwmna te a ni zâwk e.

Galatia 2:20

Krista hnênah khenbehin ka awm ta; nimahsela ka nung a ni; keimah erawh chu ka ni tawh lo, Krista chu keimahah a nung zâwk a ni; tin, tûnah tisaa ka nung hi

rinnaa nung ka ni—Pathian Fapa, mi hmangaiha ka aia inpetu, rinnaah chuan.

Isaia 12:3

Chuvângin chhandamna tui-khur ata te chu hlim takin tui in la chawi ang.

Johana 15:11

Ka lâwm nangmahnia a awm reng nân leh, in lâwm a kim nân, hêng thu hi in hnênah ka sawi hi.

Sâm 16:11

Nangin nunna kawng chu mi briattir ang a: i hmaah chuan hlima khah liamna a awm a; i kut ding lamah chuan kumkhaw lâwmna tûr a awm a.

I Samuela 12:15

Amaherawhchu LALPA aw chu ngaithla lova, LALPA thupêk in helsan chuan in puten LALPA kut an tuar ang bawkin nangni pawhin in tuar ang.

Rom 6:16

Tu hnênah pawh an thu awi tûra bawia in luh chuan (thihna khawpa sual bawi emaw, felna khawpa thu awi bawi emaw), a thu in awia bawi chu in ni tih in hre lo vem ni?

II Thessalonika 1:7-9

Lalpa Isua, Pathian hre lo mi leh kan Lalpa Isua Chanchin Tha awi lo mite chung a phuba lain a

vântirhkoh chak takte nêh, meialh zinga vân ațanga a inlâr hunah a tihrehawmtute che u chu hrehawmna thungrulh leh nangni hrehawm tuartute hi keimahni nêna chawlhnaa rulh thung chu Pathian tân thil fel tak a ni si a.

Deuteronomy 11:26-28

Ngai teh u, vawiinah hian in hmaah malsâwmna leh ânchhia ka dah a; LALPA in Pathian thupêkte tûna ka pêk che u hi in zawm chuan, malsâwmna; LALPA in Pathian thupêkte chu in zawm lohva, in hriat ngai loh pathian dangte be tûra ka thupêk che u in pên-san erawh chuan, ânchhia.

34 KRISTA ṬAN A PAWIMAWH

Philippi 2:11

Pa Pathian tihropuina tûrin, Isua Krista chu Lal a ni, tiin, lei tinrêngin an puan nân.

Matthaia 10:32, 33

Chutichuan, mite hmaa mi ṭan apiang, ka Pa vâna mi hmaah ka ṭan ve ang. Nimahsela, tupawh mite hmaa mi phat apiang, ka Pa vâna mi hmaah ka phat ve ang.

Rom 10:9, 10

I kain Isua chu Lalpa a ni tih i ṭan a, mitthi zîng ata Pathianin a kaitho tih i thinlunga i rin chuan, chhandamin i awm ang, tih hi. Miten thinlungin an ring a, felna

an hmu ṭhîn a; kain an ṭan a, chhandamna an hmu bawḱ ṭhîn a ni.

I Johana 2:23

Tupawh Fapa awi lo chuan Pa pawh a pawm chuang lo; Fapa awitu erawh chuan Pa pawh a pawm a ni.

Luka 9:26

Tupawh keimah leh ka thu zah-pui apiang, Mibring Fapa hian, ama ropuina nân, a Pa ropuina nân, a vântirhkoh thianghlimte ropuina nân a lo kal hunah chuan chu mi chu a rawn zahpui ang.

I Petera 5:8

Ngaihven ula, fimkhur rawh u; in khingpui Diabola chu, sakeib-aknei rûm thîn angin a ei theih tûr zawngin a phi ruai thîn.

II Thessalonika 2:9

Chu Dân Bawhchhepa lo kalna chu Setana thawhia ang zêlin, thiltihtheihna tinrêng te, chhin-chhiaha tinrêng te, dâwt thilmak tinrêng te nê.

Matthaia 4:1, 10, 11

Chu mi zawbah chuan Isua chu diabola thlêma awm tûrin thlalêrah Thlarau hruai luhin a awm ta a... Chu veleh Isuan a hnênah, Setan, kal bo daih rawh! Lalpa i Pathian chibai bûk la, ama

rawng chauh bâwl rawh, tih ziak a ni, a ti a. Chu mi hnuah chuan diabola chuan a kalsan ta a. Tin, ngai teh, vântirkhohten a rawng an rawn bâwl sak ta a.

Ephesi 6:11

Diabola ngamthlêmnate chu in do zawh nân Pathian râltuam famkimin inthuam rawh u.

Tirkhohte 26:18

Chutichuan thim chu êng lamah an hawisan ang a, Setana thuneihna chu Pathian lamah an hawisan ang, sual ngaihnathiamna an hmuh nân leh mi rin avânga thianghlim tawhte zinga ro chan an neih nân, a ti a.

II Thessalonika 2:8

Chu mi lâk bo hunah chuan Dân Bawhchhepa chu a lo lang tawh ang, Lalpa Isuan ani chu a kaa thawin a tihlum ang a, a lo kala in-lânain a tiboral ang.

Chutichuan, Pathian thu thuin awm rawh u; amaherawhchu Diabola dodâl rawh u, tichuan a tân bosan ang che u. Pathian hnaih rawh u, tichuan anin a hnaih ang che u. —Jakoba 4:7, 8a

Rom 8:35, 37

Krista hmangaihna ata chu tuinngé min then ang? Hrehawm-nain emaw, lungngaihna emaw, tihduhdahnain emaw, tamin emaw, saruaknain emaw, hlauh-

awmnain emaw, khandaihin emaw min then ang em ni? . . . Then suh e, chûng zawng zawngah chuan, min hmangaihtu avâng chuan, ropui taka ngamtu kan ni.

Tichuan, naupangte hi tisa leh thisen changte an nih hlawm avângin, amah ngei pawhin chûng bawh chu a chang ve ta a; thih-nain thihna thuneitu (chu chu Diabola a ni) a tihboral theihna tûr leh. —Hebrai 2:14

I Johana 3:8

Thil tisualtu chu diabolaa chhuak a ni; diabola chuan a tîr ata thil a tisial si a. Pathian Fapa lo lan chhan ber chu, diabola hna-thawhte a tihboral theih nân a ni.

HMANGAIHNA, ZIRTIR NIHNA FIAHNA CHU 37

I Johana 4:20

Miin, Pathian ka hmangaih e, tiin, a unau haw si sela, amah chu dawthei a ni; a unau a hmuh tawh renga mah a hmangaih loh chuan, Pathian a hmuh ngai lohva chu engtingge a hmangaih theih ang?

I Korinth 13:1

Mihring tawngte leh vântirh-koh tawngtein thu sawi mah ila, hmangaihna ka neih si loh chuan, dâr ri mai mai emaw, dâr benthek ri mai mai emaw ka lo ni ang.

Tin, a vawi hnihnaah, a hnênah, Simon, Johana fapa, nangin kei mi hmangaih em? a ti leh a. Ani chuan a hnênah, Aw, Lalpa; ka ngainâ che tih i hria e, a ti leh a.

Ani chuan a hnênah, Ka berâmte enkawl rawh, a ti a.—Johana 21:16

Johana 13:35

In inhmangaih chuan, mi zawng zawngin ka zirtirte in ni tih chu miah chuan an hria ang, a ti a.

Thlarau rah erawh chu hmangaihna te, hlimna te, remna te, dawtheihna te, ngilneihna te, thatna te, rinawmna te, thuhnua-rawlhna te, insûmtheihna te a ni zâwk e —Galatia 5:22, 23a

I Johana 3:14

Unaute kan hmangaih avângin thihna ata kan chhuak a, nunnaah kan lût tawh tih kan hria e. Tupawh hmangaihna nei lo api-ang thihnaah a la awm reng a ni.

Rom 4:25

Chu Isua chu kan sual avângin mantirin a awm a, thiam kan channa tûrin kaihtawhin a awm bawh a.

Johana 20:26-28

Tin, ni riat hnuah, a zirtirte chu in chhûngah an awm leh a, Thoma pawh an hnênah a awm ve a. Tin, Isua a lo kal a, kawngte chu khâr a ni si a, an zingah a lo ding ta a, an hnênah, "In chungah thlamuanna awm rawh se", a ti a. Tin, Thoma hnênah chuan, I kutzungin han khawih la, ka kutte en rawh; i kut han ban la, ka nâkah zen rawh; ring lovin awm suh la,

ring rawh, a ti a. Thoman a hnênah, "Ka Lalpa leh ka Pathian i ni", a ti a, a chhâng a.

Tirkkohte 10:39-41

Judate ramah leh Jerusalem khuaa a thiltih zawng zawng hretute kan ni e; ani chu thing lêrah khaiin an tiblum ta a. Pathianin ani chu ni thum niin a kaitho leh a, fiah takin a entir a, amaherawhchu mi zawng zawng hnênah a ni lo, Pathianin hretua a ruat lâwkate hnênah chauh a ni, —keimahni, mitthi zing ata a thawh leh hnua a hnêna eia barte hnênah hian.

Chu mi achinah chuan Isuan Jerusalem khuaa a kal tûrza te, upate, puithiam lalte, lehkhaziaktute laka thil tam tak a tuar tûrza te, tihhluma a awm tûrza te, ni thum nia kaihthawha a awm tûrza te chu a zirtirhote a hriat-tir tan ta a. —Matthaia 16:21

Johana 5:25, 28, 29

Tih tak meuhvin, tib tak meuhvin ka hrib a che u, A hun a thleng dawn ta, tûnah pawh a thleng tawh mêk, chutih hunah chuan mitthiten Pathian Fapa aw an hria ang a, a hria apiang an nung ang. . . Hêng hi mak ti suh u, a hun a thleng dawn ta, chutih hunah chuan thlâna awm zawng

zawngin a aw an hria ang a, an chhuak vek ang; thil tha titute chu nunna changin an tho leh ang a, thil sual titute chu thiam loh changin an tho leh ang.

Keini zingah Krista Isuaa baptisma chang apiangte chu a thihnaah baptis-in kan awm tih in hre lo emaw ni? Chuvângin, a thihnaah baptisma kan chanin, a hnêna phûm vein kan awm; Pa ropuinain mitthi zing ata Krista a kaihthawh ang khân, keini pawh nunna tharin kan awm theih nân. A thihna anpuiin amah nêh kan inzawm tawh si chuan, a thawhlehna anpui pawhin kan inzawm bawh ang. —Rom 6:3-5

Luka 1:74, 75

Kan dote lakah kan him a, kan dam chhông zawng a mithmuha thianghlim leh fel taka awma, hlau lova a rawng min bâwtîr tûr thu kha.

II Korinth 7:1

Chutichuan, duh takte u, chûng thutiam chu kan neih avângin, tisa leh thlarau bawlhhlawhna zawng zawngah i intifai ang u, Pathian ðih dêk chungah thianghlimna tifamkimin.

I Petera 1:2

Awi tûr leh Isua Krista thisen theh dawng tûra Thlarau tihbrana, Pa Pathian hriat lâwk anga thlante hnênah chuan. In

chungah khawngaihna leh remna tihpunin awm rawh se.

II Timothea 2:21

Chuvângin miin chûng thil lakah a inthiarfihlîm chuan, bungbêl thianghlim, Lalpa hman tlâk, hnathawh ðha tinrênga inpeih sa, ngaihhlut tûr mi a ni ang.

I Petera 1:15

A kotu che u a thianghlim angin nangni pawh in chêtzia zawng zawngah lo thianghlim zâwk rawh u.

II Timothea 2:15

Hnathawktu, thutak thu fel taka hmang chu zak tûr a ni lo angin, Pathian ngaiha ðhaa inentîr tûrin ðhahnem ngai rawh.

Isaia 35:8

Tin, chutah chuan lamlian a awm ang, kawng nê, chu chu Thi-anghlimna Kawng, an ti ang a; mi bawlhhlawh chu chutah chuan an kal lo vang; amaherawhchu chu mite tân a ni zâwk ang: mi zin veivâkte, a ni, mi âte pawh, chutah chuan an bo lo vang.

Hebrai 13:12

Chutichuan, Isua pawhin, ama thisen ngeia mite chu a tihthi-anghlim theihna tûrin, kulh kawngkhâr pâwn lamah chuan a lo tuar ta a.

I Johana 1:9

Kan sualte thupha kan chawi chuan, kan sualte ngaidam tûr

leh, kan fel lohna zawng zawng tlêngfai tûrin amah chu a rinaw-min a fel a ni.

Matthaia 3:11

Kei zawngin simna tûrin tuin ka baptis thîn che u a; nimahsela, ka hnunga lo kal tûr chu keimah aîn a ropui zâwk a, a pheikhawk keng tlâk pawh ka ni lo ve. Ani chuan Thlarau Thianghlim leh meiin a baptis ang che u.

Ephesi 1:4

Hmangaihnaa thianghlim leh sawisêlbovin ama hmaah kan awm theihna tûrin leilung pian hmam Kristaa min thlan ang khân.

Luka 11:13

Chutichuan, nangni mi sual mahin in fate thil tha pêk nachâng in hriat chuan, in Pa vâna mi chuan a diltute chu Thlarau Thianghlim a va pe dâwn em! a ti a.

Tirhkohte 1:8a

Nimahsela, Thlarau Thianghlim chu in chung a lo thlen hunah thiltihtheihna in la nei ang

Ezekiela 36:27

Tin, in chhângah ka thlarau ka dah ang a, ka dân siamah ka lêngtîr ang che u a, ka thupêkte chu in vawng ang a, in zâwm ang.

Rom 8:9

Nimahsela, Pathian Thlarau nangmahnia a awm tak zet chuan, tisaa awm in ni lo va, Thlarauva awm in ni zâwk e. Amaherawh-chu, tupawh Krista Thlarau nei lo chu, amaha mi a ni lo.

Tirhkohte 13:52

Tin zirtîrhote chu lâwmna leh Thlarau Thianghlimin an khat hlawm a.

Tirhkohte 4:31

Tin, an tawngtai zawhin an awmkhâwmna chu a lo nging a, an zain Thlarau Thianghlimin an lo khat a, huai takin Pathian thu an hriil ta a.

Sâm 34:18

LALPA chuan thinlunga lung-chhiate chu a hnaih thîn a, Rilrua inchhîr apiangte chu a chhandam thîn.

Isaia 66:2

Hêng thil engkim hi ka kutin ka siam a ni si a, chutichuan hêng thil engkim hi a lo awm ta a ni, LALPAN a ti: amaherawhchu he mi rethei taka awm, rilrua inchhîr ngawih ngawih, ka thua khûr thîna lam hi ka en zâwk ang.

Thu Puan 21:4

An mit ata mittui zawng zawng a hrufai ang a; thihna a awm leh tawh lo vang a, lungngaih te, ÷ah

te, nat te pawh a awm leh tawh hek lo vang; thil hmasate chu a ral ta, a tih ka hria.

Sâm 37:3

LALPA chu ring la, thil ÷ha ti rawh; he ramah hian awm la, rinawmna ûm zêl rawh.

I Petera 4:12, 13

Duh takte u, in zînga fiahna nasa tak lo awm, nangmahni fiahna tûra in chung a lo thleng hi, thilmak in chung a thleng angin mak ti suh u. Krista tuarnahte tuarpuitute in nihzia ang zêlin lâwm zâwk rawh u; chutichuan a ropuina a lo lan hunah chuan nangni pawh hlim takin in lâwm thei ang.

44 THLEMNA TUAR HNENA THUTIAM TE

Amah ngei chuan thlêmna tâwkin a lo tuar tawh avângin thlêmna tâwkte chu a ðanpui thei a ni. —Hebrai 2:18

Rom 16:20

Tin, remna Pathian chuan in kephah hnuaiah Setana chu a rawn rah perhtîr thuai ang che u. Kan Lalpa Isua Krista khawng-aihna chu in hnênah awm rawh se.

Sâm 34:19

Mi fel hrehawmnate chu a tam a, Nimahsela LALPAN chûng zawng zawngah chuan a chhanch-huak ðhin a.

Isaia 43:2

Tuite in dai kai lai pawhin kei in hnênah ka awm ang a; luite in dai

kai lai pawhin a chîm pil lo vang che u: meia in kal tlang lai pawhin in kâng lo vang a; meialhin a tialh hek lo vang che u.

Rom 8:28

Tin, Pathian hmangaihtu, amaha ruat anga a kohvate tân chuan, an ðhatna tûrin engkimin a thawh sak hlawm ðhin tih kan hria.

Mihring tuar theih ang chauh lo chu thlêmna rêng rêng in chungah a thleng ngai lo. Pathian zawng a rinawm a ni, ani chuan in tuar theih tâwk aliam chu thlêmna in tawh a phal lo vang; in tuar theihna tûrin thlêmna rualin tlân chhuahna kawng a siam nghâl zâwk ang. —I Korinth 10:13

Thu Puan 3:12

A hnehtu apiang chu ka Pathian biak inah chuan banah ka siam ang a, chuta țang chuan an chhuak tawh lo vang; tin, anmah-niah chuan ka Pathian hming nêh, ka Pathian khua, Jerusalem Thar, ka Pathian hnêna mi vân ațanga lo chhuk tûr hming nêh, ka hming thar nêh ka ziak ang.

Thu Puan 3:5

A hnehtu apiang chutiingin puan vârtê sintir an ni ang; tin, Nunna Bu ata an hming chu ka thai bo tawp lo vang a, ka Pa hmaah leh a vântirhkohte hmaah chuan an hming ka țan zâwk ang.

Thu Puan 3:21

A hnehtu apiang ka lalțhutphahah ka hnênah ka țuttir ang, kei pawhin ka hneh a, ka Pa hnênah a lalțhutphaha ka țhu ang khân.

Thu Puan 21:7

Hnehtu apiang chuan chûng chu an luah ang a, kei an Pathian ka ni ang a, anni chu ka fate an ni ang.

Thu Puan 2:7

Thlarauvin kohhranho pâwlte hnêna thu a sawi hi beng nei chuan hre rawh se. A hnehtu apiang Pathian Paradis-a Nunna Thinga mi ka eitir ang, a ti e, tiin.

46 NUPA INTHEN CHUNGCHANG PATHIANIN MIN HRILH DAN

I Korinth 7:10, 11

Tin, innei sate hnênah chuan thu ka pe (keima pêk erawh chu ni lovin, Lalpa pêk a ni zâwk): Nupui chuan a pasal then suh se; a then vêk chuanin pasal nei tawh lovin awm law law rawh se, a nih loh leh, a pasal nêh vêk inrem leh rawh se; tin, pasal chuan a nupui ma suh se.

Luka 16:18

Tupawh nupui ma a, nupui dang nei apiang, a uirê a ni; tupawh mi nupui mâk nei apiang a uirê a ni.

Rom 7:2, 3

Hmeichhe pasal nei chu a pasal dam chhông zawng dânin a

pasalah phuar belhbawmin a awm thîn; nimahsela, a pasal chu a thih chuan, pasal kawngah dân ata chu thlahin a awm thîn. Chutichuan, a pasal dam chhônga mi dang a neih chuan, Uirenu an ti ang; a pasal a thih erawh chuan chu dân ata chu thlahin a awm a, chutichuan, mi dang nei mah sela uirê a ni lo.

Matthaia 5:32

Kei erawh chuan, Tupawh tlangvâl ngaih vâng ni lova, nupui ma apiang chuan, amah chu a uirêtir a ni; tin, tupawh mâk hnu nei apiang chu a uirê a ni tih ka hrilh a che u.

Tin, in tân hmun ka han siam chuan, ka lo kîr leh ang a, ka hnênah ka la ang che u; ka awmnaah nangni pawh in awm theih nân. —Johana 14:3

Ka lo kal thuai dâwn e; tuman i lallukhum chu an lâk sak loh nân che i thil neih sa kha vawng tlat rawh. —Thu Puan 3:11

Marka 8:38

Tupawh tân lai t̄hangthar uirê leh thil tihsual hmangte zinga keimah leh ka thu zahpui apiang, Mihring Fapa hian, vântirhkoh thianghlimte nêna a Pa ropuinaa inthuama a lo kal hunah chuan, chu mi chu a rawn zahpui ve thung ang, a ti a.

Chutih hunah chuan Mihring Fapa chhinchhiahna chu vânah a lang ang. Chu mi hunah chuan leia chi tinin an âwnte an inchûm ang a, Mihring Fapa hi thiltih-theihna leh ropuina nasa tak nêh vâh chhûm chung a lo kal an hmu ang. —Matthaia 24:30

Nangmi pawh chbel takin awm rawh u; in thinlung tinghet rawh u; Lalpa lo kalna chu a hnai tawh si a. —Jakoba 5:8

Matthaia 24:27

Kâwl, chhak lamah a lo phe chhuak a, thlang lam thleng pawhin a lang t̄hin a, Mihring Fapa lo kal lehna chu chutiang chu a ni dâwn si a.

Nangni pawh inring rengin awm rawh u, in rin loh hunah Mihring Fapa a lo kal dâwn si a, a ti a. —Luka 12:40

Chu mite chuan, Galili rama mite u, engatinge van lam ena in din reng? He Isua in hnên ata vâna hruai chhohva a awm hi, vâna a chho in hmu ang bawk hian amah ngei hi a lo kal leh ang, an ti a. —Tirhkohte 1:11

I Johana 3:2

Duh takte u, tânah hian Pathian fate kan ni a, engtingge kan la awm dâwn tih erawh chu a la lang rih lo ve; amah a lo inlâr chuan, amah angin kan awm dâwn tih zawng kan hria, amah

chu a awm pângngai ang takin kan hmu dâwn si a.

Thu Puan 16:15

(Ngai teh, rûkru angin ka lo kal dâwn e; inringa a puan veng reng chu a eng a thâwl e, chutilochuan saruakin a lêng ang a, a zahmawh an hmu dah ang e).

Matthaia 16:27

Mihring Fapa hi a vântirhkohte nên, a Pa ropuinaa inthuamin a lo kal dâwn si a; chu mi hunah chuan mi tin an thiltih ang zêlin a rûl theuh vang.

Chutih hunah chuan Mihring Fapa hi thiltihtheihna leh ropuina nasa tak nên chhûm zînga lo kal an hmu ang. —Luka 21:27

Luka 21:33

Lei leh vâñ a ral ang a, ka thu erawh chu a ral lo vang.

Matthaia 22:29

Isuan an hnênah, Pathian Lehkha Thu leh Pathian thiltih-theihna in hriat loh avângin in ngai sual thîn a ni.

Thu brilh lâwk rêng rêng hi mihring thua chhuak a ni ngai si lo va, miten Thlarau Thianghlim tirhin, Pathian hnên ata an sawi zâwk thîn a ni. —II Petera 1:21

II Timothea 3:16

Pathian Lehkha Thu tinrêng, Pathian thâwk khuma pêk tawh phawt chu, zirtîr kawngah te,

thiam loh chantîr kawngah te, zilh kawngah te, felna zirtîr kawngah te a sâwt bawk a ni.

Sâm 119:11, 105

I chungah thil ka tihsual loh nân i thu chu ka thinlungah ka khâwl khâwm a. . . I thu hi ka ke atâte hian khâwnvâr a ni a, Ka kawng atân êng a ni.

Pathian thu hi a nung a, thil a ti thei a, khandaih hriam tawn eng ang ai pawhin a hriam a, nunna leh thlarau, ruhtuah leh thlîng phel hrang khawp hialin a chhun thei a, thinlunga ngaih-tuah leh tumte hi a hre nghâl thei a ni. —Hebrai 4:12

For more information or to request a free Bible study, please write to:

1000
1000
1000
1000

330K

Mizoram Assam Manipur Nagaland

Tripura

LSH

193 Mizo

9-95

0

✓